

जेडीए की लोहामंडी स्कीम से एक करोड़ रुपये का बिजली का सामान गायब?

5.70 करोड़ रु. का सामान जेडीए ने खरीदा, जांच कमेटी को मौके पर 4.66 करोड़ का मिला

जयपुर (कांस)। 20 वर्ष से अटकी लोहामंडी योजना को विकसित करने का रास्ता साफ हुआ तो जेडीए के अफसरों ने सुविधाएं बढ़ाने के नाम पर गबन और चेतनों को फायदा पहुंचाना शुरू कर दिया। विकास कार्य में हो रही अनियमितता को शिकायत जब जेडीसी रवि जैन के पास पहुंची तो उन्होंने जांच कमेटी बनाई। अब कमेटी की रिपोर्ट में सामने आया है कि एक करोड़ रुपये से अधिक का बिजली का सामान ही मौके पर गायब मिला, जबकि जेडीए इसका भूतान पहले ही कर चुका है।

काश्तकारों के विवाद के कारण पिछले 20 सालों से लोहामंडी योजना अधरमूल में अटकी हुई थी। गत फरवरी-2021 में कैबिनेट एम्पावर्ड कमेटी की बैठक में काश्तकारों को 15 की जगह 25 फीसदी विकसित भूमि देने का निर्णय हुआ। इसके बाद यहां विद्युतीकरण के कार्यों के लिए 17 करोड़ 83 लाख रुपये का कार्यदेश जारी किया गया। यही काम अभी लोहामंडी योजना में करवाया जा रहा है। इसी बीच शिकायत

करने का मामला 2002 से अधर में लटका था। फरवरी-2021 में कैबिनेट एम्पावर्ड कमेटी की बैठक में काश्तकारों को 15 की जगह 25 फीसदी विकसित भूमि देने का निर्णय हुआ। इसके बाद यहां विद्युतीकरण के कार्यों के लिए 17 करोड़ 83 लाख रुपये का कार्यदेश जारी किया गया। यही काम अभी लोहामंडी योजना में करवाया जा रहा है। इसी बीच शिकायत

मिली कि लोहामंडी स्कीम के विद्युत विकास कार्य में गफलत है। मामला जब जेडीसी रवि जैन के पास पहुंचा तो उन्होंने अतिरिक्त मुख्य अभियंता पंचम, अधीक्षण अभियंता तृतीय और अधिशासी अभियंता विद्युत द्वितीय की कमेटी बनाई और जांच करने को कहा। इन तीनों अफसरों ने विस्तृत रिपोर्ट तैयार की। मौका

निरीक्षण में 33 केवी की करीब 18 हजार मीटर केबल मिली। इसकी कीमत 2.86 करोड़ रुपये है, जबकि 11 केवी की 19500 मीटर केबल की कीमत 1.57 करोड़ रुपये है। एलटी की 9349 मीटर केबल योजना में मिली। इसकी कीमत 54.78 लाख रुपये है। मौके पर 4.66 करोड़ रुपये का सामान मिला, वहीं जबकि माप पुस्तिका में 5.70 करोड़ रुपये सामान खरीदना दर्शाया गया है। रिपोर्ट में लिखा है कि 1 करोड़ रुपये से अधिक का सामान लोहामंडी स्कीम में मौके पर नहीं है। उधर इस पूरे प्रकरण में जेडीए कमिश्नर रवि जैन का कहना है कि मामला मेरी जानकारी में आते ही मैंने कमेटी का गठन किया था। अभी तक मेरे पास रिपोर्ट नहीं आई है। रिपोर्ट मंगवाकर देखाता हूँ। नियमानुसार कार्रवाई की जाएगी।

पुजारी गिराज शर्मा का अंतिम संस्कार

जयपुर (कांस)। मुरलीपुरा इलाके के लक्ष्मी नारायण मंदिर के पुजारी गिराज शर्मा का शनिवार सुबह सवा 10 बजे अंतिम संस्कार हुआ। दरअसल एडीएम अशोक शर्मा और एसीपी श्रोतवाड़ा प्रमोद स्वामी से वार्ता के बाद शुक्रवार देर रात पुजारी का परिवार शव लेने के लिए तैयार हो गया था। सरकार की ओर से उनकी मांगे मानने पर शनिवार सुबह जल्द ही हॉस्पिटल की मॉर्चरी से शव को परिवर्जन के सुपुर्द किया गया। पुलिस की मौजूदगी में पुजारी के शव का अंतिम संस्कार किया गया।

एसीपी श्रोतवाड़ा प्रमोद स्वामी ने बताया कि लक्ष्मी नारायण मंदिर के पुजारी गिराज शर्मा की आत्मदाह से मौत हो गई। पुजारी गिराज शर्मा की मौत के मामले में विकास समिति के 5 लोगों को गिरफ्तार किया जा चुका है। फरार दो लोगों की तलाश की जा रही है। पुजारी की मौत के बाद परिवार में शव लेने से मना कर दिया था। बाद में सरकार से तुरंत 5 लाख रुपये, 50 हजार रुपये प्रकट स्कीम में आर्थिक सहायता, एक डेप्यरी बूथ, एक सदस्य को सविदा पर नौकरी पर समझौता हुआ।

राष्ट्रीय किसान सम्मेलन में 68 प्रतिभागों का सम्मान



कृषि मंत्री लालचंद कटारिया ने शनिवार को आयोजित समारोह में पत्रकार चैतन्य शर्मा को सनराइज एग्रो जर्नलिज्म अवार्ड से नवाजा।

जयपुर (कांस)। कृषि एवं पशुपालन मंत्री लालचंद कटारिया ने कहा कि जैविक उत्पादन से किसानों की आय में वृद्धि होगी। जैविक खेती करने वाले किसानों को उनकी फसल का 20 प्रतिशत एमएसपी अधिक मिले, इसके लिए केंद्र सरकार को प्रस्ताव बनाकर भेजा जाएगा। कृषि मंत्री ने यह शनिवार को श्रीपंजापाराल गोशाला परिसर के सुरभि भवन में भारतीय जैविक किसान उत्पादक संघ के सौजन्य में आयोजित राष्ट्रीय किसान सम्मेलन में बतौर मुख्य अतिथि कही।


संघ के राष्ट्रीय अध्यक्ष डॉ. अतुल गुप्ता ने बताया कि समारोह में कृषि मंत्री लालचंद कटारिया ने 13 नवाचारी किसानों, विभिन्न क्षेत्रों में उल्लेखनीय सेवाएं देने वाले 68 लोगों और पंच गौशालाओं को पुरस्कृत किया। राष्ट्रदूत जयपुर के पत्रकार चैतन्य शर्मा, वीरेंद्र परिहार, लता खंडेलवाल, रामकिशन

शर्मा, चैतन्य मीणा, डॉ. प्रवीण कुमार, राजेश कुमार सैनी, राजेंद्र कुमार, मनीष शर्मा, शिखा यादव, भगवान सहाय यादव, शालू अठवाल, डॉ. रामभजन कुमाराव, दिनेश कुमार सैनी, विजय रानी शर्मा, काका सिंह, अमित बैजनाथ गर्ग, गीता यादव, विजय कुमार केडिया, योगेंद्र शर्मा को सनराइज एग्रो जर्नलिज्म अवार्ड-2022 से नवाजा गया। प्रोफेसर डॉ. महेश चंद्र, डॉ. अरूणचंद्रन, पत्रकारिता में डॉ. महेंद्र मधुप, प्रो. डॉ. विष्णु शर्मा, ताराचंद बेलजी, जगदीश लाल सैनी, मुकेश अग्रवाल, कैलाश चौधरी व मिथलेश जैमनी को लाइफटाइम अचीवमेंट अवार्ड मिला। समारोह में गाय के गोबर से बनाई गई लाख की चूड़ियों का भी लोकार्पण किया गया। ओपफपीएआई द्वारा देश में पहली बार गाय के गोबर से चूड़ी बनाई गई है, जिसमें लाख के साथ 40 फीसदी गाय का गोबर इस्तेमाल हुआ है।

मंत्री ने देखा आईपीडी टॉवर का निर्माण कार्य

जुलाई-2023 तक टॉवर का मुख्य कार्य पूरा करने का दावा कर रहा जेडीए प्रशासन

जयपुर (कांस)। एसएमएस अस्पताल में निर्माणाधीन आईपीडी टॉवर का जायजा लेने शनिवार को यूडीएच मंत्री शंति धारीवाल मौके पर पहुंचे। उन्होंने जेडीसी रवि जैन, प्रोजेक्ट एडवाइजर राकेश भार्गव और प्रोजेक्ट कंसल्टेंट अनूप भरतारिया के साथ प्रोजेक्ट के निर्माण कार्य का निरीक्षण किया। इसके बाद अफसरों को प्रोजेक्ट तय समय सीमा में पूरा करने की साफ हिदायत दी। इस पर जेडीए प्रशासन, प्रोजेक्ट एडवाइजर राकेश भार्गव और प्रोजेक्ट कंसल्टेंट अनूप भरतारिया ने बताया कि आईपीडी टॉवर प्रोजेक्ट का मुख्य कार्य जुलाई-2023 तक पूरा कर लिया जाएगा। ज्ञात रहे कि आईपीडी टॉवर के साथ ही एसएमएस अस्पताल में इन्टीग्रेटेड ऑफ फार्मिडिबल स्कूलर्स साइंस का भी निर्माण किया जाएगा। करीब 588 करोड़ की लागत से दोनों प्रोजेक्ट तैयार होंगे।



यूडीएच मंत्री शंति धारीवाल (दाएं से दूसरे) ने मंगलवार को जेडीसी रवि जैन के साथ सवाई मानसिंह अस्पताल पहुंचकर यहां बनाये जा रहे आईपीडी टॉवर के निर्माण कार्य को देखा।

जेडीसी ने बताया कि एसएमएस अस्पताल में बनाया जा रहा आईपीडी टॉवर देश का सबसे बड़ा टॉवर होगा। इस बिल्डिंग में आने वाले मरीजों की सुविधा के लिए 16 लिफ्ट के साथ दो मॉडल पर पार्किंग विकसित की जाएगी। पूरे प्रोजेक्ट को 2 फेज में पूरा किया जाएगा।

यहां 20 ऑपरेशन थिएटर, 100 ओपीडी काउंटर, 1200 बेड की सुविधा, एयर एम्बुलेंस के लिए क्लब पर हेलीपैड बनाया। पहली मंजिल पर संगोष्ठी कक्ष, मेडिकल साइंस गैलरी एडमिशन ब्लॉक तथा दूसरी मंजिल पर रेडियोलॉजी सेवा, डायग्नोस्टिक,

सिटी स्कैन की सुविधा, -तीसरी मंजिल पर छह आईसीयू वार्ड और संबंधित सेवाएं और -चौथी मंजिल पर पोस्ट और प्रीऑपरेटिव वार्ड, न्यूक्लियर मेडिसिन, तिराहा व जवाहर सर्किल पर भी जाकर शेष प्रोजेक्ट्स का जायजा लिया।

रूम बनाए जाएंगे। इसके बाद मंत्री शंति धारीवाल ने बी-2 बाईपास, ओटीएस जंक्शन और लक्ष्मी मंदिर पर पोस्ट और प्रीऑपरेटिव वार्ड, न्यूक्लियर मेडिसिन, तिराहा व जवाहर सर्किल पर भी जाकर शेष प्रोजेक्ट्स का जायजा लिया।

घुटने और कंधे की सर्जरी तकनीकों पर की चर्चा

जयपुर। राजस्थान ओर्थोपेडिक सर्जन्स एसोसिएशन के सहयोग से जयपुर शोल्डर नी कोर्स-4 पर तीन दिवसीय कॉर्सेस का आयोजन जयपुर में किया जा रहा है। इस कॉर्सेस में देश विदेश के विख्यात जोईंट रिप्लेसमेंट व ओर्थोपेडिक सर्जन्स भाग ले रहे हैं।

ओर्थोपेडिक सर्जन्स की राष्ट्रीय कॉर्सेस का आयोजन हुआ

कॉर्सेस के आयोजक डॉ. राजीव गुप्ता और डॉ.बी आर बगडिया ने बताया कि यह नोर्थ इंडिया का सबसे बड़ा साइंटिफिक प्रोग्राम है। जहाँ एक साथ कंधे व घुटने के जोड़ की लगभग 15-20 सर्जरीयों के साथ लेटेस्ट टॉपिक्स पर पैनल डिस्कशन तथा डिबेट करवाया गया। इससे देश-विदेश से आये 250 से भी अधिक यूथ ओर्थोपेडिक डॉक्टर्स को नई तकनीकों के बारे में सीखने का अवसर मिला है। इन नई तकनीकों से लोगों को इलाज में भी फायदा मिलेगा। कॉर्सेस में दिल्ली के डॉ.राजेश महेश्वर, पुणे के डॉ.

हेमंत वाकनकर, चंडीगढ़ के डॉ. मनुज वधवा, दिल्ली के डॉ. अमित जोशी सहित कई प्रसिद्ध ओर्थोपेडिक सर्जन्स नेयुवा डॉक्टरों के साथ अपने अनुभव साझा किए। कॉर्सेस में घुटना रिप्लेसमेंट में अलग अलग तकनीकों से सर्जरी जैसे पार्श्व नी रिप्लेसमेंट, रोबोटिक नी रिप्लेसमेंट, लिगामेंट सेविंग नी रिप्लेसमेंट की गई। साथ ही कंधे की तुनिया में नई सर्जिकल तकनीक रिबर्स शोल्डर रिप्लेसमेंट, रोटेटर कप व बैकवॉट पर पैनल डिस्कशन किया गया। इस अवसर पर आयुर्वेद के वासुदेव चंदासर डॉ. सुधीर भंडारी, इंडिया ओर्थोपेडिक एसोसिएशन के पूर्व प्रेसिडेंट डॉ. आर सी मीना व रोजा प्रेसिडेंट डॉ. विनय गोयल ने इस प्रोग्राम की सराहना की।

ग्रामीण ओलंपिक की तैयारियां 28 तक पूरी कराएं : मुख्य सचिव

जयपुर, (का.सं.)। मुख्य सचिव उषा शर्मा ने 29 अगस्त से प्रारम्भ होने वाले खेलों का महाकुंभ 'राजीव गांधी ग्रामीण ओलंपिक' के आयोजन संबंधी सभी तैयारियां 28 अगस्त तक पूर्ण करने के निर्देश दिए। उन्होंने कहा कि ओलंपिक खेलों से संबंधित टीमों का गठन, मैदानों के चिह्निकरण, खेल सामग्री की खरीद एवं टीमों का प्रैक्टिस सेशन प्रारम्भ करना सुनिश्चित करें। उन्होंने कहा कि टीमों का गठन कर आज ही अग्र्यात् सत्र प्रारम्भ करें बड़े स्तर पर ग्रामीण खेलों का आयोजन भाईचारे की भावना बढ़ाने व हैपीनेस इंडेक्स बढ़ाने का एक अवसर है, जिसका अधिक से अधिक प्रचार-प्रसार करी शर्मा शनिवार को सचिवालय में राजीव गांधी ग्रामीण ओलंपिक 2022 खेलों के आयोजन की तैयारियों, कोविड-19 वैक्सिनेशन के लिए राज्य स्तरीय स्त्रीनिर्गम समिति

व फ्लैगशिप योजनाओं की समीक्षा बैठक को संबोधित कर रही थीं। उन्होंने कहा कि खेलों का आयोजन ग्राम पंचायत स्तर पर 29 अगस्त से एक सितंबर तक चार दिन तक होगा। इसमें कबड्डी, खो-खो, टेनिसबॉल क्रिकेट, वॉलीबॉल, हॉकी और शूटिंग वॉलीबॉल खेलों की प्रतियोगिताएं आयोजित होंगी। उन्होंने कहा कि ग्रामीण ओलंपिक खेलों के दौरान सांस्कृतिक कार्यक्रम भी होंगे। राज्य सरकार की महत्वपूर्ण योजनाएं मुख्यमंत्री चिरंजीवी स्वास्थ्य बीमा योजना, निरोगी राजस्थान योजना का प्रचार-प्रसार जन-जन तक करना है। उषा शर्मा ने राज्य स्तरीय कोविड-19 स्त्रीनिर्गम कमेटी की अध्यक्षता करते हुए कहा कि केंद्र सरकार के निःशुल्क प्रिकॉरिशन डोज प्रदान करने के लिए 'कोविड टीकाकरण अमृत महात्सव' का कलेण्डर तैयार करें।

शिविर में सैकड़ों मरीज लाभान्वित

जयपुर (कांस)। अमेर के ग्राम रुण्डल में गोदो देवी महादेव प्रसाद जन सेवा समिति के तत्वावधान में तथा एम.जी.पैथ लैब व ओम आई विजन के सौजन्य से प्रशांत सैनी की प्रथम पुण्यतिथि पर निःशुल्क चिकित्सा शिविर का आयोजन किया गया। शिविर में रुण्डल सहित आसपास के 10-12 गांवों के सैकड़ों मरीजों ने स्वास्थ्य लाभ लिया। संस्था के अध्यक्ष मुक्तिलाल अग्रवाल व सचिव जे.आर. सैनी ने बताया कि शिविर में मस्तिष्क, नेत्र, स्त्री रोग व अस्थि रोग विशेषज्ञ चिकित्सकों ने सेवाएं दी। सरपंच मोहिनी देवी पुरण मल यादव व संस्था की कोषाध्यक्ष सविता सैनी ने दीप प्रज्वलित कर कार्यक्रम की शुरुआत की। समापन समारोह में संस्था की ओर से चिकित्साकर्मियों, नर्सिंगकर्मियों, पैरामेडिकल स्टाफ को स्मृति चिन्ह देकर सम्मानित किया गया। इस अवसर पर रामसिंह खडोतिया, श्रीपाल सिंह शेखावत, मंगल चन्द चांदोलिया, मिथुन कुमार चांदोलिया और दीपेंद्र सिंह शेखावत कई लोग मौजूद थे।

राजस्थान में पिछले बीस दिनों में कोरोना से 26 लोगों की मौत

शनिवार को जयपुर में 2 और टोंक में एक संक्रमित की मृत्यु हुई है

जयपुर (कांस)। प्रदेश में कोरोना संक्रमण से हो रही मौतों का आंकड़ा एक बार फिर बढ़ने लगा है। राज्य में शनिवार को इस बीमारी से तीन और लोगों की मौत हुई है। इसके साथ ही पिछले बीस दिन में कोरोना से 26 संक्रमितों की मौत हो चुकी है। राज्य में आज 561 नए संक्रमित मिले हैं। प्रदेश में पिछले चौबीस घंटों में कोरोना से जयपुर में 2 और टोंक में 1 संक्रमित की मौत हुई है। राज्य में अब तक इस बीमारी से 9606 लोगों की जान जा चुकी है। वहीं दूसरी ओर शनिवार को राज्य के 23 जिलों में 561 नए संक्रमित मिले हैं। इससे पहले शुक्रवार को 748 रोगी पाए गए थे। राजधानी जयपुर में आज 247 नए संक्रमित सामने आए हैं। इसके अलावा भरतपुर में 78, अजमेर में 28, उदयपुर में 25, चित्तौड़गढ़ में 23, सीकर में 20, जोधपुर में 18, झुंझारपुर में 17, बूंदी में 13, बीकानेर, कोटा व नागौर में 12-12, अलवर व सवाई माधोपुर में 8-8, बांसवाड़ा, दौसा, जैसलमेर, जालोर व सिरोंही में 6-6, धौलपुर में 4, पाली में 3, झालावाड़ में 2 और झुंझुनूं में एक नया मरीज मिला है। राज्य में शनिवार को रिकवरी में थोड़ा सुधार हुआ है। इस दौरान 652 मरीज ठीक हुए हैं। रिकवरी अधिक होने

प्रदेश में 561 नए मरीज मिले हैं, वहीं 652 रोगी ठीक भी हुए हैं। जयपुर और अलवर के बाद अब भरतपुर में भी बड़ी संख्या में नए संक्रमित मिल रहे हैं।

से एक्टिव केस घटकर 4313 रह गए हैं। हालांकि इनमें सबसे ज्यादा 1556 मामले जयपुर जिले में हैं। इसके अलावा भरतपुर में 481, अलवर में 462 और उदयपुर में 264 मरीजों का इलाज चल रहा है।

राजधानी जयपुर में शनिवार को 54 स्थानों पर नए संक्रमित मिले हैं। इनमें सबसे ज्यादा 29 मरीज सांगानेर इलाके में पाए गए हैं। मालवीय नगर में 20, मानसरोवर व प्रताप नगर में 16-16, जगतपुरा में 14, सोडाला व वाटिका में 13-13, दुर्गापुर और खोह नागोरियां में 10-10 नए संक्रमित मिले हैं। वहीं अन्य स्थानों पर इससे कम मरीज पाए गए हैं। 9 संक्रमित ऐसे हैं जिनका पता गलत मिला है। जिले में पिछले चौबीस घंटों में 183 मरीज ठीक हुए हैं।

बगावत के डर से एनएसयूआई-एबीवीपी नामांकन से तुरंत पहले उतारेगी प्रत्याशी?

सोमवार से शुरू होंगे नामांकन; महासचिव, उपाध्यक्ष और संयुक्त सचिव पद पर जातिगत समीकरणों और जिताऊ उम्मीदवारों के फेर में उलझे दल

-कार्यालय संवाददाता- जयपुर। 26 अगस्त को होने वाले छात्रसंघ चुनाव की तारीख जैसे-जैसे नजदीक आ रही है, वैसे-वैसे ही राजस्थान यूनिवर्सिटी का माहौल रोचक होता जा रहा है। सोमवार से प्रत्याशियों द्वारा नामांकन दाखिल किया जायेगा। मात्र 1 दिन नामांकन में बचा है, लेकिन ऐसा लग रहा है कि एनएसयूआई और एबीवीपी दोनों ही संगठन बगावत के डर से आखिर वक्त में अपने शेष प्रत्याशी चुनावी मैदान में उतारेगी। उधर राजस्थान विश्वविद्यालय में मतदाता सूची का अंतिम प्रकाशन भी हो चुका है। इस बार अपेक्ष बॉडी के लिए 20 हजार 770 छात्र मतदान करेंगे। जबकि शोध छात्र प्रतिनिधि के लिए 830 शोधार्थी वोट करेंगे। देखा जाये तो अध्यक्ष का टिकट देने के बाद एनएसयूआई में फूट खुलकर सामने आ चुकी है। टिकट कटने से बगावत का एतान कर चुके छात्र नेताओं को एनएसयूआई संगठन मनाने में जुटा हुआ है। इस मान-

राजस्थान विवि. में मतदाता सूचियों का अंतिम प्रकाशन हुआ, 20 हजार 770 विद्यार्थी डाल सकेंगे वोट

मनोवल के कारण एनएसयूआई महासचिव सहित अन्य पदों पर प्रत्याशी घोषित नहीं कर पाई। सिंडीकेट के नियमों के कारण एबीवीपी के कई उम्मीदवार अयोग्य हो चुके हैं, ऐसे में अब एबीवीपी महासचिव पद के लिए मजबूत प्रत्याशी की तलाश में है। उधर राजस्थान यूनिवर्सिटी के मुख्य द्वार पर आई कार्ड देखने के बाद ही छात्रों को प्रवेश दिया जा रहा है। गाड़ियों को भी कैम्प में नहीं ले जाने दिया जा रहा। शनिवार को एक छात्रनेता अपनी गाड़ी अंदर ले जाने पर अड़ गया। पुलिस ने उससे आई कार्ड मांगा तो उसके पास आई कार्ड नहीं मिला। इसके बाद भी वह अंदर जाने की जिद करने लगा, इस पर पुलिस से उसकी झड़प

नगर भ्रमण पर निकले गोविंददेवजी



जयपुर (कांस)। जन्माष्टमी के अगले दिन शनिवार को आराध्यदेव गोविंददेवजी पूरी तैयारी के साथ नगर भ्रमण पर निकले तो अगवानी में तैयार खड़े छोटीकाशी के श्रद्धालुओं ने पुष्प वर्षा कर शानदार स्वागत किया। फूलों से सजे रथ में विराजमान गोविंद देवजी की छवि को निहारने के लिए लोग उतावले नजर आए। पूजा-अर्चना के बाद जयकारों

के साथ शोभायात्रा शनिवार शाम को गोविंद देवजी मंदिर प्रांगण से रवाना हुई। शोभायात्रा यहां बड़ी चौपड़ भ्रमण पर निकले पर जनप्रतिनिधियों ने व्यापार मंडल के पदाधिकारियों ने ठाकुरजी की आरती उतारी। जगह-जगह शर्बत और पानी पिलाने की व्यवस्था की गई। जोहरी बाजार में भी शानदार ढंग से स्वागत हुआ। बापू बाजार, छोटी चौपड़, चांदपोल बाजार में भी जगह-जगह आरती उतारकर शोभायात्रा का स्वागत किया गया। बाराक वालों का रास्ता होती हुई शोभायात्रा पुरानी बस्ती स्थित मंदिर श्री गोपीनाथजी पहुंची। जहां आरती के साथ शोभायात्रा का समापन हुआ। श्रद्धालुओं ने हरे कृष्ण रथ में भी संकीर्तन से माहौल को पूरी तरह भक्तिमय बना दिया।

सार-समाचार

श्याम मंदिर में नंदोत्सव की धूम मची



जयपुर (का.सं.)। श्रोतवाड़ा में जोशी मार्ग स्थित श्री श्याम मंदिर प्रांगण में श्रीकृष्ण जन्माष्टमी महोत्सव के दूसरे दिन नंदोत्सव मनाया गया। शाम 7 बजे से रात साढ़े 11 बजे तक श्रद्धालुओं की भारी भीड़ उलटी। श्री श्याम मंदिर सेवा ट्रस्ट के अध्यक्ष शंर सिंह धाकड़ ने बताया कि जन्माष्टमी पर शुक्रवार देर रात श्याम प्रभु का पंचामृत से अभिषेक कर रंगीन फूलों से बाबा श्याम का अलौकिक श्रृंगार किया गया और फूल बंगला की झंकी सजाई गई। पूरे मंदिर परिसर को रंग-बिरंगी रोशनी से सजाया गया। शाम 7 बजे बाबा श्याम की आरती के पश्चात बाबा श्याम की विभिन्न मधुर-मधुर भजनों से रिलेया गया। साथ ही कलाकारों द्वारा कृष्ण-सुदामा, कृष्ण बाल लीलाए, राधा-कृष्ण जैसी अनेक सजीव झंकारों की प्रस्तुति दी गई। रात्रि 12 बजे रंगीन आतिशबाजियों के साथ भगवान श्री कृष्ण का जन्म हुआ तथा भगवान की आरती की गई। ट्रस्ट अध्यक्ष धाकड़ ने बताया कि श्रोतवाड़ा क्षेत्र में स्थित श्याम मंदिर से लोगों का काफी जुड़ाव होने से मंदिर में लगभग 50 हजार श्रद्धालु दर्शनों के लिए आते हैं। रात्रि 12.30 बजे सभी श्रद्धालुओं को प्रसाद वितरित किया गया।

300 गौवंश को वैक्सीन लगाई



जयपुर (कांस)। लम्बी वायरस से गौवंश की बचाने के लिए अशेषा फाउंडेशन की ओर से लगातार गौ माता को गोटा पॉक्स वैक्सीन लगाई जा रही है। संस्था से जुड़े नरेंद्र राजपुर्हित ने बताया कि शनिवार को राधे रानी गोशाला, बिलौली में 250 गायों को तथा श्री गिरधर गौ सेवा आश्रम समिति में 50 गौवंश का टीकाकरण किया गया। दोनों गोशालाओं को 100 प्रतिशत वेक्सिनेट किया गया। नोडल जालसू ओपप्रकाश अटल व पशु चिकित्सा अधिकारी महेश चौधरी व प्रभारी रामपुर, एच.एस. मीना ने गौवंश का टीकाकरण किया।

शिविर में 84 यूनिट रक्त एकत्र किया



जयपुर। भारतीय राष्ट्रीय छात्र संगठन के राष्ट्रीय संयोजक अरविंद मणकस की ओर से लगाए गए रक्तदान शिविर में 84 यूनिट रक्त एकत्र किया गया। स्व प्रमोद मणकस की स्मृति में उनकी दूसरी पुण्यतिथि के मौके पर विश्वकर्मा इंडस्ट्रीज एसोसिएशन भवन में आयोजित रक्तदान शिविर में युवाओं की ओर से उत्साह के साथ रक्तदान किया गया और शिविर में 84 यूनिट रक्त एकत्र किया गया। कार्यक्रम में राजस्थान प्रदेश काटोस के कोषाध्यक्ष सीताराम अग्रवाल, एआईसीसी सदस्य राजेश चौधरी, उष जिला प्रमुख जयपुर मोहन डागर, शिव विहार विकास समिति अध्यक्ष महेश, सतीश अग्रवाल, पार्षद बबलू चौधरी, अशोक, सुभाष गुर्जर, पुरण मीना, कमलेश, अमनदीप, दुर्गेश यादव, रविन्द्र, ओमप्रकाश सहित अन्य लोग उपस्थित रहे।

नर्सिंग की पदोन्नति प्रक्रिया 23 से शुरू

जयपुर। नर्सिंग संवर्ग के विभिन्न पदों के लिए लंबे समय से लंबित पदोन्नति प्रक्रिया 23 अगस्त से शुरू कर दी जाएगी। यह आश्वासन चिकित्सा एवं स्वास्थ्य सेवाओं के निदेशक (आराजपत्रित) सुरेश नवल ने राजस्थान नर्सिंग एसोसिएशन के प्रदेश अध्यक्ष प्यारे लाल चौधरी के नेतृत्व में मिले प्रतिनिधिमंडल को दिया। एसोसिएशन के कार्यकारी अध्यक्ष नरेंद्र सिंह शेखावत ने बताया कि लंबे समय से पदोन्नति प्रक्रिया शुरू नहीं होने से नर्सिंग संवर्ग के कर्मचारी व अधिकारी बिना पदोन्नति के ही सेवानिवृत्त हो रहे थे। उन्होंने बताया कि 23 अगस्त को विभागीय अधिकारियों की बैठक कर एलएचवी से बीएचएस, नर्सिंग ऑफिसर से सीनियर नर्सिंग ऑफिसर, सीनियर नर्सिंग ऑफिसर से नर्सिंग अधीक्षक, नर्सिंग अधीक्षक से उपनिदेशक नर्सिंग साथ ही जीएनएम पासे विभागीय कर्मचारियों की पदोन्नति समिति की बैठक आयोजित कर पदोन्नति प्रक्रिया शुरू कर दी जाएगी। उन्होंने बताया कि प्रतिनिधिमंडल में चित्तौड़गढ़ जिला अध्यक्ष मुकेश उज्जवल व प्रदेश सचिव मुकेश खंडेलवाल व जितेंद्र शमित थे।